

उत्तराखण्ड

राज्य स्तरीय अन्तर विद्यालयी-बैण्ड प्रतियोगिता

छात्रों में नैतिक मूल्य एवं अनुशासन, देश भक्ति, विशिष्ट एकता, आपसी जुड़ाव एवं गर्व की भावना को प्रोत्साहित करने हेतु स्कूल शिक्षा और साक्षरता विभाग, मानव संसाधन विकास मंत्रालय भारत सरकार द्वारा दिये गये निर्देशों के क्रम में जनपद एवं राज्य स्तर पर बैण्ड प्रतियोगिता का आयोजन किया गया।

राष्ट्रीय स्तर की प्रतियोगिता में राज्य स्तर से विभिन्न वर्गों में टीमों के प्रतिभाग हेतु राज्य स्तरीय प्रतियोगिता दिनांक 16 नवम्बर 2018 को आयोजित की गई। राज्य स्तर पर बैण्ड प्रतियोगिता का आयोजन प्रतिभागी छात्र- छात्राओं, विद्यालयों, विद्यालयी शिक्षा से जुड़े समस्त हितधारकों तथा जनसमुदाय में एक नई ऊर्जा के संचार के लिए किया गया। बैण्ड की लय (Rhythm) बच्चों और वयस्कों में समान रूप से कार्य करने की भावना, साहस और देशभक्ति की भावना जागृत करने में सहायक सिद्ध होगी।



राज्य स्तर पर बैण्ड प्रतियोगिता में बालक तथा बालिका वर्ग की 36 टीमों द्वारा प्रतिभाग करने हेतु पंजीकरण किया गया। राज्य स्तर से अन्तर विद्यालयी बैण्ड प्रतियोगिता में समस्त श्रेणी के विद्यालयों द्वारा प्रतिभाग किये जाने के निर्देश दिये गये तथा प्रतियोगिता में किसी भी प्रोफेशनल समूहों/कलाकारों को प्रतिभाग करने की अनुमति नहीं थी। साथ ही बालक तथा बालिक वर्ग की एक टीम में अधिकतम 27 सदस्यों (01 बैण्डलीडर/मेजर, 24 बैण्ड सदस्य, 01 एस्कोर्ट शिक्षक, 01 बैण्ड मास्टर) द्वारा प्रतिभाग करने तथा बैण्ड की थीम देश भक्ति, शास्त्रीय धुन एवं लोक धुन पर आधारित होने के निर्देश दिये गये।

राज्य स्तरीय बैण्ड प्रतियोगिता समारोह-

राज्य स्तरीय बैण्ड प्रतियोगिता राजीव गाँधी नवोदय विद्यालय देहरादून के सुरम्य प्रांगण में दिनांक 16 नवम्बर, 2018 को आयोजित की गई। प्रतियोगिता में विभिन्न जनपदों के बालक तथा बालिका वर्ग की कुल 14 टीमों द्वारा प्रतिभाग किया गया, जिनका जनपदवार विवरण निम्नवत है-

क्र.सं.	जनपद	विद्यालय का नाम	कुल टीम	प्रतिभागी बालक	प्रतिभागी बालिका
1	अल्मोड़ा	1. विवेकानन्द विद्या मन्दिर इण्टर कॉलेज अल्मोड़ा। (बालक)	1	20	0
2	बागेश्वर	1. विवेकानन्द विद्या मन्दिर इण्टर कॉलेज बागेश्वर। (बालक)	1	19	0
3	चमोली	1. सरस्वती विद्या मन्दिर इण्टर कॉलेज जोशीमठ, चमोली। (बालक)	1	22	0
4	चम्पावत	1. मल्लिकार्जुन स्कूल, चम्पावत (बालक)	1	17	0
5	देहरादून	1. श्री गुरु राम राय इण्टर कालेज, देहरादून। (बालक) 2. राजीव गाँधी नवोदय विद्यालय, देहरादून। (बालिका)	2	24	16
6	हरिद्वार	1. गायत्री विद्यापीठ, शान्तिकुंज हरिद्वार। (बालक) 2. गायत्री विद्यापीठ, शान्तिकुंज हरिद्वार। (बालिका)	2	25	21
7	नैनीताल	1. रा0बा0इ0का0 दौलिया, हल्डौड़, नैनीताल (बालिका)	1	0	20
8	पौड़ी	1. रा0उ0प्रा0वि0 कोटडीढाँग पौड़ी (बालिका)	1	0	22
9	टिहरी	1. राजकीय मॉडल स्कूल, नरेन्द्र नगर टिहरी। (बालिका)	1	0	27
10	ऊधमसिंह नगर	1. रा0बा0इ0का0 जसपुर ऊधमसिंह नगर (बालिका) 2. गरुनानक इण्टर कॉलेज नानकमता	2	25	18
11	उत्तरकाशी	1. ऐन्जल्स इण्टरनेशनल एकेडमी, शिवनगर मातली। (बालक)	1	20	0
योग			14	172	124

कुल प्रतिभागियों की संख्या = 296

कार्यक्रम में प्रतिभागी छात्र-छात्राओं एवं टीम लीडर का परिचय जिलाधिकारी देहरादून द्वारा लिया गया। प्रतियोगिता की अवधि में निदेशक अकादमिक शोध एवं प्रशिक्षण उत्तराखण्ड, जिलाधिकारी देहरादून, अपर निदेशक महानिदेशालय-विद्यालयी शिक्षा, अपर राज्य परियोजना निदेशक-समग्र शिक्षा,, अपर निदेशक- सीमैट तथा जिला परियोजना अधिकारी, समग्र शिक्षा देहरादून द्वारा समस्त टीमों का उत्साहवर्द्धन किया गया। कार्यक्रम का शुभारम्भ राजकीय बालिका इण्टर कॉलेज राजपुर रोड देहरादून की बालिकाओं के द्वारा सरस्वती-वन्दना की प्रस्तुति के साथ हुआ। सरस्वती वन्दना के पश्चात समस्त प्रतिभागी टीमों द्वारा मार्च पास्ट किया गया।



बैण्ड प्रतियोगिता हेतु निर्णायक मण्डल –

भारत सरकार द्वारा दिये गये दिशा-निर्देशों के अनुरूप राज्य स्तरीय बैण्ड प्रतियोगिता के मूल्यांकन हेतु निर्णायक मण्डल गठित किया गया। निर्णायक मण्डल में निम्नलिखित सदस्य सम्मिलित किये गये –

1. ले0 कर्नल विराज गुरुंग एन0सी0सी0 मुख्यालय, उत्तराखण्ड।
2. श्री भरत राजशाही सेवानिवृत्त उपनिरीक्षक उत्तराखण्ड पुलिस।
3. श्री कैलाश मैठानी, सेवानिवृत्त प्रधानाचार्य (राजकीय इण्टरमीडिएट कॉलेज)।



प्रतियोगिता में सर्वप्रथम बालिका वर्ग की टीमों द्वारा देश भक्ति की धुन शास्त्रीय धुन तथा लोक धुन पर प्रस्तुती दी गयी। निर्णायक मण्डल के सदस्यों द्वारा प्रतिभागियों से बैण्ड के सम्बन्ध में प्रश्न भी पूछे गये। बालिका वर्ग के पश्चात बालक वर्ग की टीमों द्वारा प्रस्तुती दी गयी, जिसका मूल्यांकन निर्णायक मण्डल द्वारा किया गया। मूल्यांकन के फलस्वरूप प्रथम, द्वितीय एवं तृतीय स्थान पर चयनित टीमों का विवरण निम्नवत् है –

क्र.सं.	श्रेणी	बालक वर्ग	बालिका वर्ग
1	प्रथम	गायत्री विद्यापीठ, शान्तिकुंज हरिद्वार।	गायत्री विद्यापीठ, शान्तिकुंज हरिद्वार।

क्र.सं.	श्रेणी	बालक वर्ग	बालिका वर्ग
2	द्वितीय	गुरुनानक इण्टर कॉलेज नानकमता ऊधमसिंह नगर।	राजकीय उच्च प्राथमिक विद्यालय कोटद्वार पौड़ी।
3	तृतीय	विवेकानन्द विद्या मन्दिर इण्टर कॉलेज अल्मोड़ा।	राजकीय बालिका इण्टर कॉलेज दौलिया नैनीताल।



प्रतियोगिता में बालक तथा बालिका वर्ग में प्रथम, द्वितीय तथा तृतीय स्थान प्राप्त टीमों को निदेशक विद्यालयी शिक्षा उत्तराखण्ड, निदेशक अकादमिक शोध एवं प्रशिक्षण उत्तराखण्ड, अपर राज्य परियोजना निदेशक, उत्तराखण्ड तथा जिला परियोजना अधिकारी, देहरादून द्वारा पुरस्कृत किया गया। पुरस्कार वितरण समारोह के बाद चयनित टीमों के द्वारा क्षेत्रीय स्तर की प्रतियोगिता में प्रतिभाग किये जाने से पूर्व आवश्यक तैयारी किये जाने हेतु दिशा-निर्देश दिये गये तथा कार्यक्रम के समापन की घोषणा की गयी।